



EPISTLE

Ministry Report of **TRUE LIFE CENTRE**

AUG 10

இயக்குநரிடமிருந்து

கிறிஸ்துவுக்குள் அன்பானவர்களே,

உங்களுக்கு கிருபையும் சமாதானமும் உண்டாவதாக!

ஆகஸ்ட் 15, 1947, இந்திய தேசம் விடுதலைக் காற்றை சுவாசித்த நாளாகும்.

நம் தேசத்தில் 63 ஆண்டுகளாக பேச்சரிமை. எழுத்துரிமை என பல உரிமைகளைப் பெற்றுள்ளோம். சுதந்திரமாக பல இடங்களுக்கு சென்றுவர அனுமதியுண்டு. இந்திய மக்கள் இந்த விடுதலை உணர்வை பெற்றிருந்தாலும் பல கட்டுகளிலிருந்து இன்னும் விடுபடவில்லை என்பது நாம் காணும் உண்மையாகும். மூட நம்பிக்கையிலிருந்தும் தவறான பக்திப்பழக்க வழக்கங்களிலிருந்தும் விடுபடவில்லை. மக்கள் பாவத்திலிருந்தும் சாபத்திலிருந்தும் விடுதலை பெற போராடி வருகின்றதைப் பார்க்கிறோம். இவர்களிடம் இயேசுவே வழி என்று சொல்ல யார் போவார்?

TLCC மூலமாக விடுவிக்கும் பணியை பல்வேறு கோணங்களில் கடந்த நாட்களில் செய்துவர கர்த்தர் உதவி செய்தார்

“இருளின் அதிகாரத்தினின்று நம்மை விடுதலையாக்கி, தமது அன்பின் குமாரனுடைய ராஜ்யத்திற்கு உட்படுத்தினவருமாயிருக்கிற பிதாவை ஸ்தோத்திரிக்கிறோம்.” (கொலோசெயர் 1:13)

என பவுல் கூறுவதுபோல நம்மை விடுதலையாக்கிய இயேசுவை குறித்து “குமாரன் விடுதலையாக்கினால் மெய்யாகவே நீங்கள் விடுதலையாவீர்கள்” என்ற நற்செய்தியை இன்னும் உற்சாகத்துடனும் வேகத்துடனும் எடுத்துரைக்க கர்த்தர் அருள்புரிவராக!

இந்த நல்ல பணிக்கு அாப்பணிப்புடன் செயல்படும் ஆட்கள் தேவை. கட்டுகளிலிருந்து விடுதலையை விரும்பும் கிராமங்கள் அநேகமுண்டு. கர்த்தர் உங்களை ஏவுவாரானால் நீங்களும் இந்த ஊழியத்தில் தோள் கொடுக்கலாம். நம்நாட்டில் நற்செய்திக்கான திறந்த வாசலுக்காக தேவனை துதிப்போம். நம்மை ஆளுகிறவர்களும் தலைவர்களும் சமாதானமும், ஆன்ம விடுதலையும் பெற நாம் ஊக்கமாக ஜெபிப்போம்.

TRUE LIFE CENTRE ன் ஊழியங்களை ஜெபத்தாலும் உதாரத்துவமான காணிக்கையினாலும் தாங்குகின்ற உங்களை

கர்த்தர் தாமே ஆசீர்வதிப்பாராக!

அன்பரின் ஊழியத்தில்,

(Rev. D. பென்ஹர் ஸ்டீபன்)

1,2 சாமுவேல்**தேன் தளி**

இப்புத்தகம் எபிரேயமொழியில் ஒரே புத்தகமாகவே காணப்படுகிறது. பழைய ஏற்பாட்டின் கிரேக்க மொழிபெயர்ப்பான செப்துவஜன்டில் இரண்டாக பிரிக்கப்பட்டு அதன்பின் உள்ளது அனைத்து மொழிபெயர்ப்புகளிலும் இரண்டாகவே உள்ளது. இப்புத்தகம் இஸ்ரவேலின் முதல் இரு ராஜாக்களை ஏற்படுத்திய நியாயாதிபதியும், தீர்க்கதரிசியுமான சாமுவேல் பெயரையே புத்தக பெயராக கொண்டுள்ளது. இதன் தலைப்பு செப்துவஜன்டில் முதல், இரண்டாவது இராஜ்யம் எனவும் லத்தீன் மொழி வேதமான வல்கேட்டில் முதல், இரண்டாவது இராஜாக்கள் எனவும் இருந்தது. பின்புதற்போதுள்ள பெயர் பெற்றது.

நியாயாதிபதியாக இஸ்ரவேலர்மேல் தேவனுடைய ஆட்சிசெய்த சாமுவேல் ஒரு தீர்க்கதரிசியாகவும் இருந்தார். இவர் இரண்டு ராஜாக்களை அபிஷேகம் செய்து அரியணை ஏற்றியவர். இவர் இறையாட்சி அரசாட்சியாக மாறிய காலகட்டத்தில் அரசாட்சிக்கான சட்டதிட்டங்களை ஏற்படுத்தி கொடுத்தார். இவர் மோசேயை போல தேவனுடைய ஸ்தானாதிபதியாக செயல்பட்டார் (சங் 99:6, எரேமியா 15:1)

எழுதியவர், காலம் இப்புத்தகத்தின் மொழி நடையை நோக்கும்பொழுது தனிப்பட்ட பல இடங்களிலிருந்து வந்த செய்திகளின் தொகுப்பாக காணப்படுகிறது. இதை ஆக்கியோன் இவற்றை சேகரித்து ஒன்றாக ஒரு தொகுப்பாக ஏற்படுத்தியிருக்கிறார்.

தொகுத்து வழங்கியவர்களைக் குறித்து பல கருத்துக்கள் நிலவினாலும் ஆசாரியனாகிய அபியத்தார் அல்லது அகிமாஸ் ஆக இருக்கலாம் என்ற கருத்தும், சாலமோன் ராஜாவின் ஆலோசனைக் காரனும், தீர்க்கதரிசி நாத்தான்வேலின் மகன் சாபூர் என்ற கருத்தும் பொருத்தமுடையதாக காணப்படுகிறது. சாபூர் தாவீது காலத்தில் நடைபெற்ற சம்பவங்களை தன் தகப்பன் நாத்தான்வேல் மூலமும் பிறசம்பவங்களை அரண்மனைக் குறிப்புகளிலிருந்தும் சேகரித்திருக்கலாம் எனக் கருதப்படுகிறது.

சுமார் கிமு.425 முதல் கிமு.975 வரையுள்ள சம்பவங்கள் குறிப்பிடப்பட்டிருக்கிறது.

இப்புத்தகத்தை ஆக்கியோன் சாலமோனின் மரணத்திற்கு பின் சற்று பின்பும் (கிமு.930), இராஜ்யம் வடதேசம், தென்தேசம் என இரண்டாக பிரிந்த பின்பும் எழுதியிருக்க வேண்டும் ஏனெனில் இதைப்பற்றிய குறிப்புகள் சாமுவேல் புத்தகத்தில் உள்ளது. (1சாமு 11:8, 17:52, 18:16, 2சாமு 5:5, 24:1-9). சாமுவேல், சவுல், தாவீது மற்றும் சாமுவேலின் காலத்தில் யூத மற்றும் இஸ்ரவேல் என்ற பிரிவினை இல்லாதிருந்தது. அனைவரும் இஸ்ரவேலர் என்ற அழைக்கப்பட்டனர்.

பொருளடக்கம்

1 சாமுவேல் புத்தகத்தில் அரசராட்சி ஏற்படுத்தியது தெளிவாக காட்டப்படுள்ளது.

1. முதல் பகுதியில், சாமுவேலின் பிறப்பு, அழைப்பு குறிப்பிடப்பட்டுள்ளது. மேலும் இந்நூலை இயற்றியவர் இரு அரசர்களைப் பற்றிய குறிப்புகளை தெளிவாக படம்பிடித்துக் காட்டியுள்ளார். அவர்களுடைய பிறப்பின் குறிப்புகள் மாத்திரம் குறிப்பிடவில்லை ஆனால் சாமுவேலின் வரலாற்று உண்மைகளை மிகத்தெளிவாக கூறியுள்ளார். இது 1 சாமுவேலில் முதற் பகுதியாக (அதி1-3) உள்ளது.

2. இரண்டாவது பகுதி (4-8) தேவனுடைய உடன்படிக்கைப்பெட்டி பெலிஸ்தரால் பிடிக்கப்பட்டு கொண்டுபோகப்படுதல், அதினிமித்தம் அவர்களுக்கு ஏற்படும் பிரச்சனை, தேவன் தம்வல்லமையை வெளிப்படுத்துதல், சாமுவேல் நியாயாதிபதியாக இஸ்ரவேலரை வழிநடத்திய முறை தெளிவாக்கப்பட்டுள்ளது. இச்சூழலில் மக்கள் மற்ற தேசத்தைபோல் அரசன் வேண்டும் என சாமுவேலிடம் கோரினர். தேவன் சாமுவேல்மூலம் இதை கண்டித்த பொழுதும் (8:7, 9,22, 9:16-17, 10:24, 12:13) மக்கள் பிடிவாதம் செய்ததால் தேவன் இதற்கு அனுமதித்தார்.(8:7, 9,22)

3. 1 சாமுவேல் மூன்றாவது பகுதி முதல் ராஜாவின் அழைப்பு அல்லது அபிஷேகம் அவருடைய வாழ்க்கையின் வெற்றி தோல்வி அனைத்தும் குறிப்பிடப்பட்டுள்ளது.

தொடரும்....

ஒரு நிமிடம்



பொருட்கள் விலை அதிகரிப்பு நம்மை பாதிக்கிறது. நம்முடைய வருமானம் சற்று அதிகமானல் நலமாயிருக்கும் என விரும்புகிறோம். அடிப்படை தேவைகளும் அதிகரித்து வரும் இந்த சூழலில் நம்முடைய மிஷனரிகளையும் மறந்துவிட வேண்டாம். தேவையை நிறைவு செய்யும் வகையில் அவர்களுக்கு உதவி செய்யவேண்டியது நமது கடமையாக உள்ளது. எனவே அன்பு உள்ளமும், ஊழிய பாரமுமுடைய நீங்கள் உங்கள்



ஊழியத்திற்கான பங்கை அதிகப்படுத்தும்படி அன்புடன் கேட்டுக்கொள்கிறோம்.

Our Ministry

Mission to Tamil Nadu

பணிக்களம்: கருங்காலக்குடி (மிஷனரி: ஜே.சி. தாமஸ் - செல்வி தெபோராள்)
வஞ்சிநகர கிராமத்தில் படிக்கும் பிள்ளைகளையும் பெற்றோர்களையும் சந்தித்து ஜெபித்து வருகிறோம். சண்முக வள்ளி என்பவரின் வீட்டில் ஜூன் மாதம் முதல், ஞாயிறுதோறும் மாலைநேரங்களில் பிள்ளைகளுக்கு வேதப்பாடம் கற்றுக் கொடுக்கப்படுகிறது. வஞ்சிநகரத்தில் பிரேமா என்ற சகோதரியை சந்தித்து இரட்சகர் இயேசுகிறிஸ்துவைப் பற்றி அறிவித்தோம். அவரும் ஏற்றுக்கொண்டார். அவர் கணவர் வீரணன் வியாபரத்தில் அதிக நஷ்டமடைந்து கடன்பிரச்சனையில் உள்ளதாகவும், தன்னால் நடக்கமுடியாமல் உள்ளதாகவும் தன் மகன் அஜித் பாண்டியன் பாறையில் குப்புறுவிழுந்து நெஞ்சின் உள்ளே அடிபட்டு பள்ளிக்கு செல்ல முடியாமல் படுக்கையில் இருப்பதாகவும் கூறி அழுதார்கள். அவர்களுக்காக ஜெபித்துவந்தோம். இரட்சகர் இயேசு அவர்களை தொட்டு பிரேமா அவர்களின் கால்வலியையும் மகன் அஜித் பாண்டியனின் நெஞ்சுவலியையும் நீக்கினார். வீரணன் அவர் மனைவி மகன் அஜித் பாண்டியன், மகள் சோனியா ஆகியோர் இரட்சிக்கபட ஜெபிப்போம்.

பணிக்களம் : பட்டியக்காடு (மிஷனரி: டேவிட் ராஜ்குமார் - செல்வரதி)

செம்பிரான்குளத்தில் உள்ள முருகன் என்பவர் டி.பி. வியாதியினால் பாதிக்கப்பட்டு பிள்ளைகளின் ஆதரவற்ற நிலையில் உள்ளார். அவருக்கு ஆறுதல்கூறி, இயேசுவைப்பற்றி அறிவிக்கப்பட்டது. காட்டுமாடு முட்டி காயமடைந்த இரண்டு சகோதரர்களை சந்தித்து விசாரித்து கர்த்தருடைய வார்த்தை அறிவிக்கப்பட்டது. பட்டியக்காட்டில் துரையன் என்பவர் காய்ச்சலுக்காகவும், தொண்டைவலியிலுள்ள பிரியாவிற்காகவும் ஜெபித்துவந்தோம். செம்பிரான்குளம்-மேரியம்மாள், வர்க்கீஸ் ஆகியோர் ஆலயம் செல்லா திருந்தனர். அவர்களுக்கு ஆலயம் செல்வதின் அவசியத்தையும் ஆண்டவருடைய வருகையையும் குறித்து உணர்த்த தேவன் கிருபை செய்தார். பட்டியக்காட்டில் நடைபெற்று வந்த பள்ளிகூடம் அதிக மாணவ சேர்க்கை இல்லாத காரணத்தால் நிறுத்தப்பட்டு உள்ளது. எனவே பட்டியக்காட்டில் உள்ள பிள்ளைகளும், பெற்றோர்களும் கல்வியின் அவசியத்தை உணர ஜெபிப்போம்.

**மிஷனரி ஊழியத்திற்கான உங்கள் பங்கை
அலுவலகத்திற்கு அனுப்பலாம்!**

பணிக்களம் :மயிலாடும்பாறை

(மிஷனரி : ஜெயக்குமார் - ஜெய

மீனா)

மயிலாடும்பாறை கிராமத்தில் மொக்கை என்ற பூசாரி குறிசொல்லுதல், மைவைத்தல், செய்வினை செய்தல் போன்ற தொழிலில் ஈடுபட்டுவந்தார். தீடீர் என்று அவர் மனைவியும் அவர் பிள்ளைகளும் இறந்தனர். மிகவும் வேதனையால் அரளிவிதை அரைத்து குடிக்கும் தருவாயில் இருந்தவரை சந்தித்து இயேசுகிறிஸ்துவின் உயிர் தெழுதலையும் பாவமன்னிப்பையும் குறித்து கூறி இயேசுகிறிஸ்துவை ஏற்றுக்கொள்ளவும் விக்கிரக சிலையை உடைக்கவும் தேவன் உதவிசெய்தார். கோயில்பாறை நரியூத்து முலக்கடை ஆகிய பகுதியிலும் கடமலைக்குண்டு பளியர் மத்தியில் சிறுபிள்ளைகளுக்கு ஊழியம் செய்ய உதவி செய்தார். இலட்சுமி பாக்கியம் என்பவருக்கு மன அமைதி கிடைக்க தேவன் உதவி செய்தார். உஷா அவர்களின் கணவரின் சந்தேககுணம் மாற தேவன் உதவி செய்தார். கடன் பிரச்சனையில் உள்ள முருகன் மற்றும் வெள்ளைசாமி குடும்பங்களுக்காக ஜெபித்துகொள்ளுங்கள்.

வெங்காயம் (சென்ற இதழ் தொடர்ச்சி)**மருத்துவ பகுதி**

- ◆ வெங்காயத்தை முகப்பரு உள்ள இடங்களில் தேய்த்தால் முகப்பரு நீங்கும்.
- ◆ வெங்காயச் சாற்றோடு சிறிது உப்பு கலந்து அடிக்கடி சாப்பிட்டுவர, மாலைக்கண் நோய் சரியாகும்.
- ◆ வெங்காயச்சாறையும், தேனையும் சம அளவு கலந்து கண்வலிக்கு ஒரு சொட்டுவிட கண்வலி கண்தளர்ச்சி நீங்கும்.
- ◆ ஜலதோஷ நேரத்தில் வெங்காயத்தை முகர்ந்தால் பலன் கிடைக்கும்.
- ◆ வெங்காயத்தை அரைத்து தொண்டையில் பற்றுப்போட ஏற்படும் தொண்டை வலி குறையும்.
- ◆ பாம்பு கடித்துவிட்டால் நிறைய வெங்காயத்தைத் தின்ன வேண்டும். இதனால் விஷம் இறங்கும்.
- ◆ ஆறு வெங்காயத்தை ஐநூறு மில்லி நீரிலிட்டு, கலக்கிப் பருக சீறுநீர் கடுப்பு எரிச்சல் நீங்கும்.
- ◆ வெங்காயம் சோடா உப்பு இரண்டையும் சேர்த்து அரைத்து நாய் கடித்த இடத்தில் தடவி வெங்காய சாறை குடிக்க நாய் விஷம் இறங்கும். பிறகு மருத்துவரிடம் செல்லலாம்.

- ◆ வெங்காயச்சாற்றோடு சர்க்கரை சேர்த்துக்குடிக்க மூலநோய் குணமாகும்.
- ◆ காலரா பரவியுள்ள இடத்தில் பச்சை வெங்காயத்தை மென்று தின்ன காலரா தாக்காது.
- ◆ ஒருபிடி சோற்றுடன் சிறிது உப்பு, நான்கு வெங்காயம் இவற்றை சேர்த்து அரைத்து, ஒரு வெற்றிலையில் வைத்து நகச்சுற்றுள்ள விரலில் காலை மாலை வைத்துக் கட்ட நோய் குணமாகும்.
- ◆ சிறிய வெங்காயத்தில் இன்சலின் உள்ளது. நீரிழிவுநோயாளிகள் இதை அதிகமாக பயன்படுத்தலாம்.
- ◆ தலையில் திட்டுத்திட்டாக முடி உதிர்ந்து வழக்கை விழுந்திருந்தால் சிறு வெங்காயத்தை இரு துண்டாக நறுக்கி தேய்த்துவர முடிவளரும்.
- ◆ காக்காய் வலிப்பு நோய் உள்ளவர்கள் தினசரி ஓர் அவுன்ஸ் வெங்காயச் சாறு சாப்பிட்டுவர வலிப்பு குறையும்.
- ◆ வெங்காயத்தை தினமும் சாப்பிட்டு வர டி.பி. நோய் குறையும்.
- ◆ வெங்காயச் சாற்றோடு சர்க்கரை சேர்த்து சாப்பிட வாதநோய் குறையும்.
- ◆ விஷதேள் கொட்டிய இடத்தில் வெங்காயத்தை நசுக்கி தேய்க்க விஷம் குறையும்.
- ◆ வெங்காயத்தை சாப்பிட தொண்டை கரகரப்பு நீங்கி வளமாகும்.
- ◆ வெங்காயத்தை துண்டு துண்டாக நறுக்கி விளக்கெண்ணையில் வதக்கி சாப்பிட, மலச்சிக்கல் குறையும்.
- ◆ வெங்காயத்தை அரைத்து முன் நெற்றி, பக்கவாட்டு நெற்றியில் பற்றுப்போட தலைவலி குறையும்.
- ◆ மாரடைப்பு நோயாளிகள், ரத்தநாள கொழுப்பு உள்ளவர்கள் சின்ன வெங்காயம் சாப்பிடுவது நல்லது.
- ◆ சின்ன வெங்காயச் சாறு கொழுப்பை உடனே குறைக்கும்.
- ◆ வெங்காயத்தை ஒரு மண்டலம் தொடந்து சாப்பிட்டுவர உடல்குளிர்ச்சியும், மூளைபலமும் உண்டாகும்.
- ◆ வெங்காயத்தை வதக்கி கொடுத்தால் பிள்ளைகள் விரும்பி சாப்பிடுவர். ஊட்டச்சத்து கிடைக்கும்.

தொகுப்பு: ஜான் ரவிந்திரநாத் : Co-ordinator, 3G Mission

நம்முடைய தேசத்திற்காகவும், தலைவர்களுக்காகவும் ஜெபிப்போம்!

ஜேவன் தந்த பரிசு பண்டித ரமாபாய்**விதைகள்**

இந்திய வரலாற்றில் சுமார் 150 வருடங்களுக்கு முன் குழந்தைத் திருமணம் நடைமுறையிலிருந்தது. இளம் வயதில் கணவன் இறந்து விட்டால் மனைவி தீயில் எரித்து கொல்லப்படும் துயரச்சம்பவம் நிகழ்ந்து கொண்டிருந்தது. பெண் கல்வி மறுக்கப்பட்டது. தாழ்ந்த குலத்தவர் மிகவும் இழிவுபடுத்தப்பட்டனர்.

இந்த நிகழ்வுகளுக்கு முற்றுப்புள்ளி வைக்க ஆண்டவர் ஒரு விடுதலை போராட்ட வீராங்கணையைத் தேர்ந்தெடுத்தார். அவர் தான் பண்டித ரமாபாய்.

இளம் வயதிலேயே பல இன்னல்களை வாழ்வில் அனுபவித்த போதிலும் அவைகளை பொருட்படுத்தாது சமூகத் தீமைகளை வேருடன் அகற்ற தன்னை அர்ப்பணித்தார். பூனாவில் "சாரதா சதன்" என்ற அமைப்பை ஏற்படுத்தி விதவைகளுக்கும் அநாதைகளுக்கும் அடைக்கலம் கொடுத்தார். பெண்களுக்கு கைத்தொழில்களை கற்றுக்கொடுத்து தேவதாசி முறையினை அகற்ற பாடுபட்டார். சமுதாயக் கொடுமைகளுக்கு எதிராக பல நூல்கள் எழுதினார்.

வாழ்வில் சறுக்கி விழுந்த பெண்களுக்கு அடைக்கலம் கொடுத்த இந்திய பெண். இவரது "முக்தி மிஷன்" ஆதரவற்ற பெண்களின் அடைக்கலப்பட்டணமாகவும், திக்கற்ற பெண்களின் உறைவிடமாகவும் தேவதாசிகளின் தெய்விக நிலையமாகவும் விளங்கியது.

இந்தியாவில் முதன் முதலில் பாலர் பள்ளியினை ஆரம்பித்த இவர் கண்ணொளி இழந்தவர்களுக்கு ப்ரெய்லி எழுத்து முறையினைக் கற்றுத்தந்தார்.

ஜெபத்தையே தனது சக்தி நிலையமாக கொண்டிருந்த பண்டித ரமாபாய் மராட்டிய மொழியில் வேதாகமத்தினை தந்து ஆயிரமாயிரம் பெண்களின் வாழ்வில் ஒளியேற்றினார்.

1896 ஆம் ஆண்டு ஏற்பட்ட பஞ்சத்தின் போது இவர் எடுத்துக்கொண்ட சிறப்பான முயற்சியே இவரது அழகான அர்ப்பணிப்பிற்கு எடுத்துக்காட்டாக இருந்தது.

பண்டித ரமாபாயின் வாழ்க்கை ஒரு காவியம். அதைப் படிப்பவர்கள் யாராக இருந்தாலும் அது அவர்களை உயர்த்தவே செய்யும் அவரது முக்தி மிஷன் இல்லத்தின் கதவுகள் நாடிவந்தவர்களுக்காக எப்போதும் திறந்திருந்தது. அவர் நமக்காக தேவனால் அளிக்கப்பட்ட பரிசு என்பதால் கடவுளுக்கு நன்றி சொல்லுவோம்.

- நன்றி : மனிதர்களைத் தேடிய மாமனிதர்கள்

உங்கள் ஜெபத்திற்கு**Mission to Bihar**

2010 ஆகஸ்ட் 22 முதல் செப்டம்பர் 3 வரை பீஹாரில் மிஷனரிப்பணிகளுக்காக புறப்பட்டுச்செல்கிறோம். குடும்பகூடுகை வாலிபர் முகாம், தன்னார்வ பணியாளர்கள் சந்திப்பு போன்ற பல்வேறு நிகழ்ச்சிகளுக்காகவும், இதன் தேவைகள் சந்திக்கப்படவும் ஜெபித்துக்கொள்ளுங்கள்.

வேதாகமத்தில் பெண்கள்

சாராள்

பெண்கள் பகுதி

ஜீவனுள்ளோருக்கெல்லாம் தகப்பனாகவும் தாயாகவும் இருக்கும் சிலாக்கியத்தைப் பெற்ற ஆதாமும் ஏவாளும் தங்கள் கீழ்ப்படியாமையினால் அந்தமேன்மையை இழந்த போது, தன் வார்த்தைக்கு கீழ்ப்படிந்து புறப்பட்டு வந்த ஆபிரகாமுக்கும் சாராளுக்கும் அந்தமேன்மையைக் கொடுக்க கர்த்தர் சித்தம் கொண்டார். (ஆதி17:5,6) ஆபிராம் என்ற பெயர் "திரளான ஜாதிகளுக்குத் தகப்பன்" என்ற பொருள் படும் ஆபிரகாம் என்று மாற்றப்பட்ட போது, "என் இராணி" என்று அர்த்தம் கொள்ளும் சாராய் என்ற பெயர் "உலகத்திற்கு இராணி" என்ற அர்த்தமுடைய சாராள் என்று தேவனால் மாற்றப்பட்டது. ஜீவனுள்ளோருக்கெல்லாம் தாயாகும் சிலாக்கியத்தைப் பெற்ற சாராளின் விரும்பத்தகுந்த குணாதிசயங்கள் இதோ!

I. கர்த்தரை விசுவாசித்தாள் சாராளின் விசுவாசம் ஆபிரகாமின் விசுவாசத்தைக் காட்டிலும் ஒரு படி மேல் என்று கூட சொல்லலாம். ஆபிரகாம் கர்த்தருடைய சத்தத்தைக் கேட்டு தன் தேசம், ஜனம், வீடு எல்லாவற்றையும் விட்டு, போகின்ற தேசம் எப்படி இருக்கும் என்று அறியாமல் புறப்பட்டபோது சாராள் காணாத, கேட்காத சத்தத்தை விசுவாசித்து தன் புருஷனுடன் புறப்பட்டதின் மூலம் ஆபிரகாமின் விசுவாச பயணத்திற்கு உறுதுணையானாள். இன்று நம்மில் எத்தனை சகோதரிகள் உலக காரியங்களையும். பின்விளைவுகளையும் சிந்தித்து கணவர் அல்லது பிள்ளைகள் கர்த்தரின் அழைப்புக்கு செவியாய்க்க முற்படும்போது தடையாக நிற்கிறோம். சிந்திப்போம்!

இரண்டாவதாக, சாராளின் விசுவாசத்தைக் குறித்து எபி11:11ல் வாசிக்கிறோம். வாக்குத்தத்தம் பண்ணி தங்களை அழைத்தவர் உண்மையுள்ளவர் என்று சாராள் விசுவாசித்ததினிமித்தம் இயற்கைக்கும் அப்பாற்பட்ட விதத்தில் கர்ப்பந்தரிக்க பெலனடைந்து, பிள்ளை பெற்றாள். ஆதி18: 12ல் சாராள் நகைத்தாள் என்று சொல்லப்பட்டதினிமித்தம் அவள் தன் அறிவினால் யோசித்து சூழ்நிலையை சிந்தித்து தேவனுடைய வார்த்தையை விசுவாசிக்க இயலாதிருந்தாள் என்ற கருத்து உண்டானாலும், ஆதி18:15 ல் அவள் பயந்தாள் என்று குறிப்பிடப்பட்டுள்ளதால் சாராள் இயற்கைக்கு மேற்பட்ட தேவனுடைய வல்லமையும், வார்த்தையையும் ஒரு நொடியில் சிந்தித்து விசுவாசித்தாள் என்ற உண்மை புலனாகிறது. இன்று நாம் இதே விசுவாசத்தைப் பெற்று சாராளுக்கு பிள்ளைகளாவோம். மனைவி தன் புருஷனுக்கு கீழ்ப்படிந்திருக்கிறது அவள் அணிந்திருக்கிற ஒரு அழியாத அலங்கரிப்பு என்று 1பேதுரு3:4,5 வசனங்களில் குறிப்பிடப்பட்டுள்ளது. இதையே பவுல் எபேசியருக்கு எழுதிய நிருபம் 5:22-24 வசனங்களில் வலியுறுத்துகிறார். சாராளும் கீழ்ப்படிதலினால் தன்னை

அலங்கரித்திருந்ததை 1பேதுரு 3:6ல் வாசிக்கிறோம். தலையாகிய புருஷனுக்கு மனைவியானவள், சபையானது கிறிஸ்துவுக்கு கீழ்ப்படிவதற்கு போல கீழ்ப்படிய வேண்டும் (எபே5:22,23) என்ற வார்த்தையை அர்த்தமுள்ளதாகும்படி சாராள் ஆபிரகாமை ஆண்டவன் என்று சொல்லி ஆவனுக்கு கீழ்ப்படிந்திருந்ததை பேதுரு தன் முதல்நிருபத்தில் 3:6ல் எடுத்துக்காட்டுகிறார். எரேமியா 42:6 ல் இஸ்ரவேல் ஜனங்கள் கர்த்தருடைய வார்த்தை நன்மையானாலும், தீமையானலும் எங்களுக்கு நன்மையுண்டாகும்படி அதற்கு கீழ்ப்படிவோம் என்று சொல்வது போல, நன்மையோ தீமையோ எந்த காரியத்திலும் புருஷனுக்கு கீழ்ப்படியும்படி எபே6:24 கூறுகிறது. "நாம் போகும் இடமெல்லாம் நீ என்னை சகோதரன் என்று சொல்" என்ற ஆபிரகாமின் வார்த்தை தீமையாயிருந்தாலும் சாராள் கீழ்ப்படிந்ததினிமித்தம் கர்த்தர் அந்த காரியத்தை அவர்களுக்கு நன்மையாக மாற்றினார். (ஆதி. 20:13,15) சாராளினிமித்தம் அபிமெலேக்கு கடிந்து கொண்ட போது சாராளினிமித்தம் அபிமெலேக்குடைய வீட்டாரின் கர்ப்பங்களையெல்லாம் கர்த்தர் அடைத்தார். புருஷனுக்கு கீழ்ப்படிதலாகிய இந்த கருத்தில் நம்மில் அநேகருக்கு உடன்பாடு இல்லை. திருமண வாக்குகொடுக்கும்போது, மனைவி மட்டும் 'கீழ்ப்படியவும்' என்ற ஒரு வார்த்தையை சேர்த்து சொல்ல கட்டாயப்படுத்துவதாக நம் பாரம்பரியத்தைக் குறை கூறுவோரும் உண்டு. ஆனால் இந்த கீழ்ப்படிதலாகிய அலங்கரிப்பு எவ்வளவு நன்மையானது. என்பதை பவலும் பேதுருவும் தங்கள் நிருபங்களில் வலியுறுத்தியுள்ளனர். மனைவி ஏன் புருஷனுக்கு கீழ்ப்படிய வேண்டும்.

கீழ்ப்படிதல்-கர்த்தருக்கு உகந்த செயல்.

கொலோ3:18ன் புதிய மொழிபெயர்ப்பு மனைவிகளே, கர்த்தருக்குள் நீங்கள் செய்யத்தக்க சரியான செயல் இதுவே என்று கூறுகிறது.

கீழ்ப்படிதல் -கர்த்தருடைய வசனம் நம்முடைய தூசிக்கப்படாத படி நன்மை பாதுகாக்கிறது.(தீத்து2:4,5)

கீழ்ப்படிதல் - கணவனை ஆதாயப்படுத்த ஆதாரமாயிருக்கிறது.(1பேதுரு3:1,2) எத்தனையோ ஆத்துமாக்களை ஆதாயப்படுத்தும் நாம் நம் கணவரின் ஆத்துமாவை ஆதாயப்படுத்தியிருக்கிறோமா? சிந்திப்போம்! காரியம் இப்படி இருப்பதால் அன்பினால் உண்டான புதிய ஏற்பாட்டிற்கு அடையாளமாக சொல்லப்பட்டிருக்கிற (கலாத். 4:22-26) நம் எல்லோருக்கும் தாயாகிய சாராளின் விசுவாசத்திற்கும் கீழ்ப்படிதலுக்கும் அன்பினால் நன்மை அர்ப்பணித்து அவளுக்கு பிள்ளைகளாவோம். 1பேதுரு3:6

..... தொடர்ந்து பேசுவோம்.

திருமதி. அமலா பென்ஹர்

A ship in harbour is safe. But that is not what ships are build for;

-JOHNSHEDD

குறக்கெழுத்துப் புதிர்-8

1 சாமுவேல்

1					2	
			3		4	
	5			6		
	7					8
			9	10		
11			12			
13			14			15

மேலிருந்து கீழ்

1. இம்மட்டும் கர்த்தர் எங்களுக்கு உதவி செய்தார் என்று பொருள்(5)
2. சவுலின் குமாரத்தி(3)
9. ஏபோத்தை தரித்தவனாயிருந்தவன்(3)

கீழிருந்து மேல்

8. சீலோவிலே கர்த்தருடைய ஆசாரியனாயிருந்தவன்(2)
10. எலக்கானா இந்த ஊரான்(5)
11. சவுலின் சிறிய தகப்பன்(2)
- 15.. அபிசாயின் சகோதரன்(3)

வேதத்தைத் தேடி

இடமிருந்து வலம்

1. பெலிஸ்தர் யுத்தம் பண்ண பாளையமிறங்கின இடம்(7)
4. கோலியாத் இந்த ஊரான்(2)
7. சவுலின் குமாரரில் ஒருவன்(3)
10. சாமுவேலின் வீடு இங்கிருந்தது(2)
12. சவுல் விழுந்து கிடந்த மலை(4)
13. சவுலின் தகப்பன்(2)

வலமிருந்து இடம்

3. கர்த்தருடைய பெட்டிக்கு முன்பாக விழுந்து கிடந்தது.(3)
5. இது ஒரு பாறை(2)
6. சிவந்த மேனியும் நல்ல ரூபமுள்ளவன்(3)
8. பெலிஸ்தருக்கு எதிராக இஸ்ரவேலர் பாளையமிறங்கின இடம்(2)
9. சவுலின் சேனாதிபதி(4)
12. சவுலின் வீடு இருந்த இடம்(3)
14. சவுலின் உடல் தகனம் பண்ணப்பட்ட இடம்(3)
15. சாமுவேலின் குமாரன்(3)

குறக்கெழுத்துப் புதிர்-7

(ரூத், எஸ்தர்)விடை

1	ப	ர்	சா	ன்	2	தா	த்	தா
3	வ	ஸ்	தி	4	ஆ	மா	ன்	த்
5	ந	கோ	மி	6	பூ	ர்	மை	தா
	ன்	யோ	லி	7	கி	வீ	து	மெ
	தா	(பா) சா	(ஸ்) ய்	8(அ)	9	யா	கோ	ம்
	க்	10	11	யூ	னா	யோ	ற்	12
13	பு	ஸ்	தா	14	ரூ	ன்	15	16

சரியான விடை எழுதியோர்

செல்வி.D.பிபூலா பிரின்ஸ்பா, ஆலங்குளம், திருமதி. பத்மினி சாமுவேல், நெல்லைடவுன் திருமதி. ஷெப்ஸிபா ராபர்ட், பெருமாள்புரம் திருமதி. சரளாபாய் தானியேல், இராமநாதபுரம்

விடைகள் கட்டத்தில் நிரப்பப்பட வேண்டும்.

விடைகள் வந்து சேர வேண்டிய கடைசி நாள் 20.08.10

துதிக்க

- ◆ பட்டியகாட்டில் உள்ள துரையன் என்பவருக்கு கிடைத்த சுகத்திற்காக
- ◆ (பட்டியகாடு) செம்பிரான்குளத்தில் பாம்புகடித்த கமலாவிற்கு கிடைத்த சுகத்திற்காக
- ◆ கருத்து வேறுபாடுகளினால் பிரிந்திருந்த மரியாள்-மாரிமுத்து தம்பதியர் மீண்டும் இணைந்ததற்காக
- ◆ மயிலாடும்பாறை பூசாரி மொக்கை மனம் மாறியதற்காக
- ◆ சந்தேக எண்ணத்தோடு இருந்த உஷாவின் கணவன் மனம் மாறியதற்காக, லட்சுமிக்கு மன அமைதி கிடைத்ததற்காக

ஜெபிக்க

- ◆ மயிலாடும் பாறையில் உள்ள நகேஷின் சுகத்திற்காகவும், நல்ல நாயக்கர் மகனின் வேலைக்காகவும்.
- ◆ நரியூத்து கிராமத்தில் உள்ள செல்விக்கு நல்ல வாழ்க்கை கிடைக்க
- ◆ மிஷனரி ஜெயக்குமார் அவர்களின் வீடு கட்டப்பட
- ◆ மயிலாடும்பாறையில் உள்ள செல்லம்மாள் மகேந்திரன் முருகேசன் ஆகியோர் குடிப்பழக்கம் மாறவும் லட்சுமி என்பவர் குழந்தை பாக்கியம் பெறவும்
- ◆ (பட்டியக்காடு) டி.பி. வியாதியில் உள்ள முருகன் மற்றும் காட்டுமாடுகளால் தாக்கப்பட்ட சகோதரர்கள் சுகம் பெற
- ◆ செம்பிரான்குளத்தில் குடிப்பழக்கத்தில் உள்ள மக்கள் விடுதலை பெற
- ◆ பட்டியகாடு பிள்ளைகள் கல்வியின் அவசியம் அறிந்து மீண்டும் பள்ளிக்கு செல்ல
- ◆ இயேசுவை அறிவித்து வரும் இடங்களான குன்னங்குடிப்பட்டி, வஞ்சிப்பட்டி, சக்கம்பட்டி, வஞ்சிநகரம், கச்சிராயன்பட்டி, சாவரப்பட்டியில் உள்ள மக்கள் இரட்சிக்கபட
- ◆ காந்திஅம்மா தோல் வியாதி நீங்க கடன் பிரச்சனைமாற
- ◆ கருங்காலக்குடி மற்றும் பட்டியக்காட்டில் ஆலயம் கட்டப்பட
- ◆ ராமசாமி, மங்களம், பாலன், வளர்மதி, செல்வி, சரோஜா, தவமணி, வினோத்குமார், சூரியகலா, சேமராஜா, வெள்ளிமலை ஆகியோர்களின் குடும்பம் இரட்சிக்கபட

நம்மைச் சுற்றி.....

◆ பெட் ரோல் இல்லாமல் சூரிய ஒளி சக்தி மூலம் இரவு நேரத்திலும் பறக்கும் திறனுடைய அதிநவீன விமானம் சுவிட் சர் லாந்தில் தயாரிக்கப்பட்டு சோதனை வெற்றிகரமாக நடந்தது.

◆ பொருளாதார வளர்ச்சியினை தக்கவைத்துக்கொள்வதற்காக இந்த ஆண்டு சிங்கப்பூர் அரசு 1லட்சம் வெளிநாட்டு தொழிலாளர்களுக்கு வேலை வாய்ப்பு அளிக்க முடிவு செய்துள்ளது.

◆ அமெரிக்க டாலருக்கு குறியீடு இருப்பது போல இந்திய ரூபாய்க்கு தனி குறியீட்டை உருவாக்க மத்திய அரசு நடத்திய போட்டியில் தமிழகத்தைச் சேர்ந்த உதயகுமார் வடிவமைத்த குறியீடு (₹) தேர்ந்தெடுக்கப்பட்டது. இவர் ஐ.ஐ.டி யில் பேராசிரியராக பணிபுரிகிறார்.

◆ அண்மையில் இஸ்ரவேலில் நடைபெற்ற அகழ்வாராய்ச்சியின்போது மிகப் பழமையான எழுத்துக்கள் அடங்கிய களிமண் துண்டுகண்டுக்கப்பட்டுள்ளது. இது 3400 ஆண்டுகள் பழமையானது என அறிவியலாளர்கள் கூறுகின்றனர்.

◆ விமான விபத்துகள் எப்படி நடந்தன என்று அறிய உதவும் கறுப்பு பெட்டியினைக் கண்டுபிடித்த ஆஸ்திரேலியாவை சேர்ந்த டேவிட் வாரன் (வயது 85) அண்மையில் காலமானார்

Printed Matter
(Private Circulation only)

To

TRUE LIFE CENTRE
3 & Mission Office
7/3, Meyyappan 1st Street
Arappalayam, Madurai - 625 016

+ 91 91501 23438

visit us : <http://www.truelifeland.com>